



పాతబస్టిలో ప్రశాంతంగా ఎన్నికలు

- మలక్పేటలో.. 39 శాతం
- యాకుత్పూలో.. 27.87 శాతం
- పలు చోట్ల మొరాయించిన ఈవీఎంలు
- ఓటు హక్కు వినియోగించుకున్న నేతలు
- గల్లంతైన ఓట్లు.. ఇబ్బందులు పడ్డ జనాలు

సైదాబాద్, నవంబర్ 30 : మలక్పేట, యాకుత్పూ నియోజకవర్గాల్లో అసెంబ్లీ ఎన్నికలు స్వల్ప సంఘటనలు మినహా ప్రశాంతంగా జరిగాయి. గురువారం ఉదయం 7 గంటలకు ప్రారంభమైన ఎన్నికల ప్రక్రియ సాయంత్రం 5 గంటల వరకు కొనసాగింది. ఓటింగ్ శాతం తగ్గటంతో నాయకుల మధ్య టెన్షన్ పెరిగింది. ఉదయం చలిగాలులు వీయటంతో చాలామంది ఓటర్లు ఇంట్లోనుంచి బయటకు రావడానికి సహించలేదు. దీంతో మలక్పేట, యాకుత్పూ నియోజకవర్గాల్లో ఆశించిన స్థాయిలో పోలింగ్ జరగలేదు. పోలింగ్ కేంద్రాల వద్ద ప్రజలు లేక ఖాళీగా దర్శనమిచ్చాయి. పోలింగ్ ముగిసే సమయంలో జనం భారీగా తరలిరావడంతో మలక్పేటలో 39 శాతం, యాకుత్పూలో 27.87 శాతంగా పోలింగ్ నమోదైంది.



అక్కర్బాగ్ ఆనంద్ నగర్ కమ్యూనిటీ హాల్ బస్టిదవాఖాన ఓటింగ్ కేంద్రంలో ఓటు వేసేందుకు బారులు తీరిన ప్రజలు



ఐఎస్ సడన్ లో ఓటు వేసిన బీఆర్ఎస్ యాక్టర్ పూరా అభ్యర్థి సామ సుందర్ రెడ్డి, ఆయన సతీమణి స్వప్నా సుందర్ రెడ్డి



సైదాబాద్ లో ఓటు హక్కును వినియోగించుకున్న మాజీ కార్పొరేటర్ సింగిరెడ్డి స్వర్ణలతారెడ్డి, తదితరులు

పలు చోట్ల మొరాయించిన ఈవీఎంలు...
రెండు నియోజకవర్గాల పరిధిలో పలు పోలింగ్ కేంద్రాల్లో ఈవీఎం మిషన్లు మొరాయింపాయి. దీంతో ఓటర్లు, ఎన్నికల సిబ్బందికి ఫిర్యాదు చేయడంతో వారు వెంటనే మిషన్లను సరిచేసి సమస్యలను తొలగించారు. మిషన్లు మొరాయింపినంత సేపు ఓటర్లు పడిగాపులు కాస్తూ తీవ్ర ఇబ్బందులు పడ్డారు. స్వల్ప సంఘటనలు మినహాయించి పోలీసు భద్రత మధ్య పౌరులంతా తమ ఓటు హక్కును స్వేచ్ఛగా వినియోగించుకున్నారు.

గల్లంతైన ఓట్లు..
యాకుత్పూ, మలక్పేట నియోజకవర్గాల్లోని పలు ప్రాంతాల్లో ఓటర్ల పేర్లు గల్లంతు కావడంతో వారంతా నిరాశతో వెనుదిరిగారు. ఓటు వేయటానికి ఓటరు కార్డులను తీసుకుని ఆసక్తితో వచ్చిన ఓటర్లకు లిస్టులో పేర్లు కన్పించకపోవడంతో అనేకమంది నిరాశతో వెనుదిరిగిపోయారు.

300 కేంద్రాల్లో ఓటింగ్..
మలక్పేట నియోజకవర్గ పరిధిలోని 7 మున్సిపల్ డివిజన్ల పరిధిలో మొత్తం 300 పోలింగ్ కేంద్రాల్లో మొత్తం ఓటర్లు 3, 17,866 మంది ఉన్నారు. వీరిలో పురుషులు 1,60, 880 మంది, మహిళలు 1,56,972 మంది, ఇతరులు 14 మంది ఉన్నారు. ఎన్నికల కోసం ప్రత్యేక మహిళా పోలింగ్ కేంద్రాలు-5, యువతీ యువకుల కోసం 5, దివ్యాంగ ఓటర్ల కోసం-1 కేంద్రాన్ని ఏర్పాటు చేశారు. అదేవిధంగా యాకుత్పూ నియోజకవర్గ పరిధిలో మొత్తం ఓటర్లు 3,46,428 మంది ఉండగా,

అందులో పురుషులు, 1,75,849 మంది మహిళా ఓటర్లు, ఇతరులు 28 మంది ఓటర్లు ఉండగా, 314 పోలింగ్ కేంద్రాలను ఏర్పాటు చేసి వాటి వద్ద పోలీసులు భారీ బందోబస్తును ఏర్పాటు చేశారు.
ఓటు హక్కు వినియోగించుకున్న అభ్యర్థులు
బీఆర్ఎస్ యాకుత్పూ నియోజకవర్గ ఎమ్మెల్యే అభ్యర్థి సామ సుందర్ రెడ్డి తన ఓటు హక్కును వినియోగించుకున్నారు. ఐఎస్ సడన్ డివిజన్ ప్రెస్ కాలనీలోని ఓటింగ్ కేంద్రంలో తన సతీమణి సామ స్వప్నా సుందర్ రెడ్డితో కలిసి ఓటు వేశారు. అదేవిధంగా వాణీనగర్ కాలనీలో బీజేపీ అభ్యర్థి ఎన్. వీరేంద్రబాబు యాదవ్ తన సతీమణి, మాతృమూర్తితో కలిసి ఓటు వేశారు.

మలక్పేటలో ఓటిసిన ప్రముఖులు



కిడజీ స్కూల్ పోలింగ్ కేంద్రంలో ఓటు వేసినట్లు చూపుతున్న హోంమంత్రి మహమూద్ అలీ

చాదర్పూట్, నవంబర్ 30: మలక్పేట నియోజకవర్గంలో పలువురు ప్రముఖులు తమ ఓటు హక్కును వినియోగించుకున్నారు. ప్రజాస్వామ్య వ్యవస్థలో ఎన్నికలు చాలా కీలకమైనవని, ఓటు ద్వారానే ప్రభుత్వాలు ఏర్పడుతాయని రాష్ట్ర హోంశాఖ మంత్రి మహమూద్ అలీ అన్నారు. గురువారం నియోజకవర్గం పరిధిలోని ఆజంపూరా డివిజన్ లోని కిడజీ స్కూల్ లో ఏర్పాటు చేసిన పోలింగ్ బూత్ లో హోంమంత్రి తన ఓటు హక్కును వినియోగించుకున్నారు. అదేవిధంగా మలక్పేట నియోజకవర్గ బీఆర్ఎస్ ఇన్చార్జి ఆజం అలీ కూడా కిడజీ స్కూల్ లో ఓటు వేశారు. సెట్టిన్ మాజీ చైర్మన్ మక్కుద్ అహ్మద్ స్కూల్ మలక్పేటలోని షోహబ్ లైబ్రరీలోని పోలింగ్ బూత్ లో ఓటు హక్కును వినియోగించుకున్నారు.



సలీంనగర్ జీహెచ్ఎంసీ కమ్యూనిటీ హాల్ లో సతీ సమేతంగా ఓటు వేసిన త్రిపుర గవర్నర్ నల్ల ఇంద్రసేనారెడ్డి - మలక్పేట



సలీంనగర్ లోని స్వామి వివేకానంద సెంటినరీ హైస్కూల్ లో కుటుంబ సభ్యులతో కలిసి ఓటు వేసిన బీఆర్ఎస్ మలక్పేట అభ్యర్థి తీగల అజిత్రెడ్డి, మాజీ కార్పొరేటర్ తీగల సునీతారెడ్డి - మలక్పేట



చార్నియార్ లో ఓటు హక్కు వినియోగించుకున్న ఎంఐఎం మలక్పేట అభ్యర్థి అహ్మద్ బిన్ అబ్దుల్ బలాల - సైదాబాద్



సలీంనగర్ లోని సెంట్ డోమినిక్స్ ఉన్నత పాఠశాలలో ఓటు వేసినట్లు చూపుతున్న ఓటర్లు

మూసారాంబాగ్, పాత మలక్పేట డివిజన్ లో ఓటు వేసేందుకు నిరాసక్తత

● 40 శాతంగా నమోదైన పోలింగ్

మలక్పేట, నవంబర్ 30 : మలక్పేట అసెంబ్లీ నియోజకవర్గం-58లోని మూసారాంబాగ్, పాత మలక్పేట డివిజన్ లో గురువారం పోలింగ్ ప్రశాంతంగా జరిగింది. ఉదయం ఎనిమిది గంటల వరకు పోలింగ్ మండకోడి గానే సాగడంతో 6.2 శాతంగా నమోదైంది. ఆ తర్వాత గంటల గంటలకు పుంజుకోవడంతో తొమ్మిది గంటలవరకు 8.2 శాతంగా, 11 గంటల వరకు 11.24 శాతం, మధ్యాహ్నం ఒంటిగంట వరకు 18.36 శాతం నమోదు కాగా, సాయంత్రం 3 గంటల వరకు 29.16 శాతం, 5 గంటల వరకు 40 శాతంగా నమోదైంది.



మూసారాంబాగ్ లోని ఎన్ బీఐ కాలనీలోని పోలింగ్ కేంద్రంలో ఓట్లు వేసేందుకు వచ్చిన ప్రజలు

మూసారాంబాగ్, పాత మలక్పేట డివిజన్ లోని కొన్ని పోలింగ్ కేంద్రాల్లో మధ్యాహ్నం వరకు పోలింగ్ మందకోడిగా కొనసాగగా, కొన్ని కేంద్రాల్లో ఓటర్లు ఓటు హక్కును వినియోగించుకునేందుకు బారులు తీరారు. మూసారాంబాగ్ ఎన్ బీఐ కాలనీ జీ జంక్షన్ వైతన్య పాఠశాలలో ఏర్పాటుచేసిన పోలింగ్ కేంద్రం, వాహేదనగర్ ప్రభుత్వ ఉన్నత పాఠశాల పోలింగ్ కేంద్రం, మున్సిపల్ కాలనీలో, శంకర్ నగర్, ప్రిన్స్ బాడిగార్లు తేన్ లోని పోలింగ్ కేంద్రాల్లో ఓటర్లు బారులు తీరి ఓటు హక్కును వినియోగించుకున్నారు. కొన్ని బూత్ లో ఓటు వేయటానికి ఓటర్లు ఆసక్తిని చూపకపోవడంతో వెలవెల బోయాయి. దాంతో మధ్యాహ్నం ఒంటి గంటలవరకు 18.36 శాతంగా నమోదైన పోలింగ్, మూడు గంటలవరకు 29.16 శాతంగా నమోదైంది. చివరి గంటలో మహిళా ఓటర్లు బారులు తీరి ఓట్లు వేయడంతో ఐదు గంటలవరకు 36.9 శాతంగా నమోదైంది. 2014లో 52 శాతం ఓట్లు పోలవ్వగా, 2018లో 9.4 శాతం పోలింగ్ పర్సెంట్ తగ్గి 42.3 శాతంగా నమోదైంది. ప్రస్తుత ఎన్నికల్లో

మరో 2.6 శాతం పోలింగ్ తగ్గటంతో 40 శాతంగా నమోదైంది. పోలింగ్ కేంద్రాలకు వచ్చిన వృద్ధులను, వికలాంగులను వీల్చెర్లలో కూర్చోబెట్టి పోలింగ్ కేంద్రాల్లోకి తీసుకెళ్లారు. అయితే చాలామంది పేర్లు లిస్టులో లేకపోవడం, ఐడీ ఫ్లాప్స్, పోల్ చిట్టిలు లేకుండా బూత్ లకు రావడంతో అధికారులు లోనికి అనుమతించలేదు. కాగా అన్ని పోలింగ్ కేంద్రాల వద్ద కనిపించిన పరిస్థితులను బట్టి ఓట్లు వేసేందుకు మైన్ డ్యూటీ మహిళలు చూపిన ఆసక్తి, ఇతర ఓటర్లు చూపించకపోవడంతో పోలింగ్ శాతం బాగా తగ్గినట్లు పలువురు పేర్కొంటున్నారు.
సలీంనగర్ లో ఓటు హక్కు వినియోగించుకున్న ప్రముఖులు
మూసారాంబాగ్ డివిజన్ లోని పోలింగ్ కేంద్రాల్లో పలువురు ప్రముఖులు తమ ఓటు హక్కును వినియోగించుకున్నారు. త్రిపుర గవర్నర్ నల్ల ఇంద్రసేనారెడ్డి సలీంనగర్ జీహెచ్ఎంసీ కమ్యూనిటీ హాల్ లోని 391 పోలింగ్ కేంద్రంలో సతీ సమేతంగా హాజరై ఓటు వేశారు. ఈ సందర్భంగా ఆయన మాట్లాడుతూ ప్రజాస్వామ్యంలో ఓటు హక్కు ఎంతో విలువైనది, ప్రతిఒక్కరూ ఓటు హక్కును వినియోగించుకోవాలని సూచించారు. అదేవిధంగా బీఆర్ఎస్ అభ్యర్థి తీగల అజిత్రెడ్డి, కుటుంబ సభ్యులతో కలిసి సలీంనగర్ లోని స్వామి వివేకానంద పాఠశాల-223 పోలింగ్ కేంద్రంలో ఓటు హక్కును వినియోగించుకోగా, హైదరాబాద్ మార్కెట్ కమిటీ చైర్మన్ అనితానాయక్ దంపతులు న్యూ నో బుల్ కళాశాలలోని 249 పోలింగ్ కేంద్రంలో ఓటు వేశారు. పోలింగ్ అనంతరం ఈవీఎంలను పోలీస్ బందోబస్తు మధ్య అంబర్పేటలోని డి.ఆర్.ఎస్ సెంటర్ కు తరలించారు.